


पार्क की जमीन को खुरद-बुर्द करने की तैयारी में जुटा भूमाफिया, जे.डी.ए. के अफसर मौन!

सिरसी रोड पर मंगल नगर में सार्वजनिक पार्क की 956 वर्गगज भूमि पर 3 प्लॉट काटने का मामला

-कार्यालय संवाददाता-

जयपुर। सिरसी रोड पर मंगल नगर में सार्वजनिक पार्क की 956 वर्गगज जमीन पर शंकर गृह निर्माण सहकारी समिति ने तीन प्लॉट काटे। इनका साथ देते हुए जेडीए के अधिकारियों ने भी आंख मूंदकर तीनों प्लॉट्स के पट्टे दे डाले। जबकि जेडीए प्रशासन ने जब वर्ष 2014-15 में कॉलोनी का नियमन शिविर लगाया था, तब प्लॉट नंबर 126, 127 व 128 को विवादित माना था। जेडीए के अप्रूव्ड नक्शों में इस भूमि को खाली दिखाकर तकनीकी खामी यानि टैक्नीकल फॉल्ट (टी.एफ.) लिखा गया, उधर सहकारी सोसायटी ने कॉलोनी का नक्शा तक बदल डाला। यह आरोप मंगल नगर विकास समिति के पूर्व अध्यक्ष राजाराम सिंह और उपाध्यक्ष चिमन सिंह ने लगाए हैं।



यह तस्वीर है वर्ष 2021 की, जिसमें मंगल नगर कॉलोनी के सार्वजनिक पार्क की जमीन खाली पड़ी नजर आ रही है। यहां पर पार्क की सूचना का पत्थर और विद्युत ट्रांसफार्मर भी लगा हुआ था, जिसे शिफ्ट करवाकर इस भूमि पर तीन प्लॉट काट दिए गए हैं।

तथ्य सामने आये। जेडीए प्रशासन ने शंकर गृह निर्माण सहकारी समिति और जेडीए द्वारा अप्रूव्ड नक्शों की जो सत्यापित कॉपी हमें दी थी, उसमें काफी अंतर है। जेडीए के नक्शों में पार्क की जगह को खाली दर्शाते हुए तकनीकी खामी यानि टैक्नीकल फॉल्ट (टी.एफ.) लिखा हुआ है, जबकि शंकर गृह निर्माण सहकारी समिति के नक्शों में यह भूमि खाली और विवादित मानी

ऐसे में बड़ा सवाल यह उठता है कि अगर कॉलोनी में नियमन कैप लगने से पहले सोसायटी ने अपना रिकॉर्ड जेडीए को सौंप दिया था, तो उसमें अगर इस जमीन पर तीन प्लॉट सुजित थे तो फिर जेडीए ने अपने नक्शों में इस भूमि को खाली क्यों छोड़ा और इससे विवादित क्यों माना। दूसरा गृह निर्माण सहकारी समिति के नक्शों में यह भूमि खाली और विवादित मानी

■ मंगल नगर विकास समिति के पूर्व अध्यक्ष राजाराम सिंह ने कहा कि जेडीए प्रशासन भी मंगल नगर का नियमन करते समय प्लॉट नं. 126, 127 व 128 को विवादित मान चुका है, फिर भी अफसरों ने मिलीभगत कर तीनों प्लॉट्स के गुपचुप पट्टे दे दिए

■ पूर्व उपाध्यक्ष चिमन सिंह का कहना है कि कॉलोनी के जेडीए के अप्रूव्ड नक्शों में पार्क की जमीन को खाली दर्शाते हुए यहां तकनीकी खामी (टी.एफ.) अंकित है, तो फिर शंकर गृह निर्माण सहकारी समिति के नक्शों में तीन प्लॉट कहां से सुजित हो गए?

■ उन्होंने आरोप लगाया कि शंकर गृह निर्माण सहकारी समिति और मंगल नगर विकास समिति के अध्यक्ष हरिओम चौधरी ने जेडीए के अधिकारियों से सांठगांठ करके कॉलोनी का मूल नक्शा बदल दिया है, फिलहाल हाईकोर्ट ने इस भूमि पर यथा स्थिति (स्टे) के आदेश दे रखे हैं, लेकिन पार्क को बचाने के लिए हम हर लड़ाई लड़ेंगे।

गई है तो फिर सोसायटी के नक्शों में तीन प्लॉट कहां से सुजित हो गए?

राजाराम सिंह व चिमन सिंह का आरोप है कि मंगल नगर विकास समिति के अध्यक्ष हरिओम चौधरी व सोसायटी के लोगों ने जेडीए के अधिकारियों से सांठगांठ करके कॉलोनी का मूल नक्शा बदलकर उसमें दोसरा नक्शा डाल दिया है, जिसमें यह तीनों प्लॉट अंकित हैं। हम इस पूरे प्रकरण को हाईकोर्ट में लेकर जाएंगे, फिलहाल अदालत ने इस जमीन पर यथा स्थिति के आदेश दे रखे हैं, लेकिन भूमाफिया इसे पूरी तरह से खुरद-बुर्द करने की तैयारी में जुटे

हुए हैं। चिमन सिंह ने कहा कि जेडीए प्रशासन और पुलिस महकमे में सैकड़ों शिकायतों के बावजूद विामेदार अधिकारी कॉलोनी के पार्क की जमीन को खुरद-बुर्द होने से बचाने के बजाय शंकर गृह निर्माण सहकारी समिति और भूमाफियाओं को मूक सहमत दे रहे हैं। लेकिन हम हार नहीं मानेंगे, पार्क को बचाने के लिए हर लड़ाई लड़ेंगे। उधर इस पूरे प्रकरण में मंगल नगर विकास समिति के अध्यक्ष हरिओम चौधरी ने राजाराम सिंह और चिमन सिंह के आरोपों को निराधार बताते हुए बदनाम करने का षडयंत्र बताया है।

भगवान परशुराम शस्त्र और शास्त्र के ज्ञाता थे : पं. मिश्रा

सितंबर में आयोजित होगा 5 लाख ब्राह्मणों का महासंगम

जयपुर, (का.सं.)। सर्व ब्राह्मण महासभा द्वारा परशुराम जन्मोत्सव पर पूरे प्रदेश में कहीं शोभा यात्रा और पूजा अर्चना के अनेक आयोजन किये जा रहे हैं। समारोह में आज जयपुर में भगवान परशुराम की पूजा अर्चना और शस्त्र पूजन सर्व ब्राह्मण महासभा के बनीपार्क स्थित खण्डका मैरिज गार्डन पर आयोजित हुआ। जिसमें बड़ी संख्या में विप्रजनों ने भाग लिया।

विधि प्रकोष्ठ के प्रदेश अध्यक्ष एडवोकेट कमलेश शर्मा ने बताया कि समारोह में आज सर्व ब्राह्मण महासभा के प्रधान कार्यालय पर सर्व ब्राह्मण महासभा के राष्ट्रीय अध्यक्ष पंडित सुरेश मिश्रा सपलीक नीलम मिश्रा के सानिध्य में भगवान परशुराम जी के शस्त्र पूजन किया गया।

सर्व ब्राह्मण महासभा के राष्ट्रीय अध्यक्ष पंडित सुरेश मिश्रा ने उपस्थित ब्राह्मण जनों को शपथ दिलाई की हम सब "सर्वजन सुखाय" "सर्वजन हिताय" की भावना के साथ काम

■ भगवान परशुराम जन्मोत्सव समारोह में किया शस्त्र पूजन

करेंगे और समाज के प्रत्येक व्यक्ति को मदद करेंगे। भारत को विश्व गुरु बनाने के लिए ब्राह्मण समाज का योगदान सर्वोपरि रहेगा। साथ ही सितम्बर माह में जयपुर में 5 लाख ब्राह्मणों का महासंगम होगा। परशुराम विष्णु के अवतार हैं और मातृ और पितृ भक्ति के सर्वोत्कृष्ट उदाहरण हैं। इन्होंने आतंकियों का नाश करने का संकल्प लिया और जब-जब आतंकियों ने आतंक फैलाया तो उनका समूल नाश किया। मिश्रा ने कहा है कि भगवान परशुराम ना केवल ब्राह्मणों के आराध्य हैं यह तो पहले वो व्यक्ति थे जिन्होंने आतंक के खिलाफ फरसा उठाया। वे शस्त्र और शास्त्र के ज्ञाता थे। इसलिए प्रत्येक व्यक्ति को शस्त्र और शास्त्र

की जानकारी होनी चाहिए। इस अवसर पर सर्व ब्राह्मण महासभा के संरक्षक एच.सी. गणेशिया, डिप्टी डायरेक्टर गोविन्द पारीक, प्रदेश उपाध्यक्ष दिनेश शर्मा, गोविन्द मिश्र, योग गुरु ढाकराम, आयोजन समिति के जिला अध्यक्ष बाबूलाल शर्मा, युवा जयपुर संघा अध्यक्ष दिनेश शर्मा, विधि प्रकोष्ठ के प्रदेश अध्यक्ष कमलेश शर्मा, युवा महिला जयपुर अध्यक्ष पूजा शर्मा, मुकेश मिश्रा, योगेश मिश्रा, हरीश मिश्रा, महामंत्री पं. विष्णु दत्त शर्मा, वि.एन. भरतपुरिया, लक्ष्मी शर्मा, गीता शर्मा, हर्षित शर्मा, उमाशंकर शर्मा, सुनील शर्मा, राघव दाधीच, वरुण शर्मा, अरुण शर्मा, बिट्टू शर्मा, रविंद्र पारीक, धर्मेन्द्र बैनाड, यश स्वामी सहित सैकड़ों पदाधिकारी उपस्थित थे।

विदेशी मुद्रा के नाम पर ठगी करने वाला बदमाश गिरफ्तार

जयपुर। मालपुरा गेट थाना पुलिस ने विदेशी मुद्रा दिखाकर ठगी करने वाले एक शांतिर बदमाश को गिरफ्तार किया है। साथ ही पुलिस ने वारदात में प्रयुक्त एक दुपहिया वाहन भी जब्त किया गया है। पुलिस की प्रारम्भिक पूछताछ में सामने आया कि आरोपी विदेशी मुद्रा दिरहम का लालच देकर भीड़ भाड वाली जगह बुलाकर वारदात को अंजाम देता था। डीसीपी ज्ञानचन्द यादव ने बताया कि मालपुरा गेट थाना पुलिस ने विदेशी मुद्रा दिखाकर ठगी करने वाले एक शांतिर बदमाश मोहम्मद शकील कुल इस्तम उर्फ बाबू (23) निवासी श्रीराम कॉलोनी सांगानेर को गिरफ्तार किया गया है। पुलिस पूछताछ में सामने आया कि आरोपी व उसके साथी द्वारा लोगों के पास जाकर एक विदेशी करंसी का नोट दिखाते हैं और अपने पास ऐसे खूब सारे नोट होने की बात बताते हैं। फिर जिस व्यक्ति से ठगी करनी है उसको भीड़ भाड वाले इलाके में बुलाकर उनसे रुपये प्राप्त करके अखबारों का बंडल कपड़े में लपेटकर उसको देकर भाग जाते हैं। इस प्रकरण में वॉरिष्ठ आरोपी वारदात करने के बाद दिल्ली व कोलकाता पहुंच गया और बार-बार अपनी लोकेशन बदलता रहा।

थाईलैंड भेजने के नाम पर फर्जी टिकट थमाया

जयपुर (का.सं.)। वीकेआई थाना पुलिस ने थाईलैंड भेजने के नाम पर लाखों रुपये की धोखाधड़ी का मामला दर्ज किया है। पीड़ित को खुद के साथ हुई धोखाधड़ी का तब पता चला जब वह थाईलैंड जाने के लिए एयरपोर्ट पहुंचा। जहां पर एयरपोर्ट सिक्योरिटी ने फर्जी टिकट देख कर उसे बाहर निकाल दिया। एयरपोर्ट सिक्योरिटी ने पुलिस में देने की बात की तो पीड़ित ने खुद थाने पहुंचकर आप बीती बताई। इस पर एयरपोर्ट थाना पुलिस ने पीड़ित को वीकेआई थाने भेजा। वीकेआई थाना पुलिस ने पीड़ित की परेशानी और 13 लाख 40 हजार की ठगी देखते हुए मामला दर्ज कर लिया। वीकेआई थाना पुलिस ने बताया कि विश्वकर्मा रोड नम्बर 17 निवासी ठाकुर और पंकज त्यागी के खिलाफ मामला दर्ज करवाया है। जिसमें बताया कि उसके परिचित अणु गजेन्द्र, जितेंद्र ने थाईलैंड की विदेश यात्रा के लिए सम्पर्क किया। पीड़ित ने अपने दोस्त पंकज सैनी को यह बात बताई तो वह भी राजी हो गया। फरीदाबाद निवासी पंकज ने उसके अन्य एक्सिसिट अरुण ठाकुर और अनुज शर्मा के द्वारा पूर्व में कई विदेश यात्राओं के दूर पैकेज

सफलता पूर्वक आयोजित करवाने और भारत के बाहर उनके होटल ट्रेवल और साइटस के लिए एजेंट्स से अच्छे संबंध होने की बात कही और कहा कि वह कम दर पर यह सुविधाएं उपलब्ध करवाते हैं। पीड़ित का कहना है कि पंकज त्यागी ने प्रत्येक व्यक्ति के आने जाने के टिकट, रहने खाने और लोकेल कन्वेन्स के लिए 33,500 रुपये बताए गए। इस पर पीड़ित ने पंकज त्यागी और उसके सहयोगियों को योगेश ने अपने मित्र पंकज सैनी के अकाउंट से कुछ रुपये ट्रांसफर कर दिए। 16 दिसंबर 2022 को पंकज त्यागी को लिस्ट भेजी जिसमें 14 व्यक्ति दिल्ली एयरपोर्ट से और 26 व्यक्ति मुंबई एयरपोर्ट से जाना तय हुआ। पंकज त्यागी ने अपने सहयोगी अनुज शर्मा के नाम से अकाउंट की डिटेल्स व्हाट्सएप की। 18 दिसंबर 2022 को 13 लाख 40 हजार रुपये का भुगतान किया गया। पीड़ित ने बताया कि पंकज त्यागी और उसके सहयोगी अरुण ठाकुर, अनुज शर्मा को भुगतान किया जा रहा था, तभी अरुण ठाकुर ने एक टिकट वो फर्स्ट एयरलाइन का भेजा जिसके पीएफआर नम्बर चैक करने पर वह फर्जी निकली। इस पर पीड़ित ने थाने में मामला दर्ज कराया।

सैलून मालिक ने किया युवती से दुष्कर्म

जयपुर (का.सं.)। झोटवाड़ा के एक सैलून मालिक द्वारा युवती से दुष्कर्म करने का मामला सामने आया है। विरोध करने पर आरोपी ने पीड़िता को शारी करने का वादा किया और झंसा देकर दुष्कर्म करता रहा। प्रेनेट होने पर धोखे से ऑबोेशन तक करवा दिया। शादीशुदा होने का पता चलने पर अशोक नगर थाने में पीड़ित ने रिपोर्ट दर्ज करवाई।

पुलिस ने बताया कि झोटवाड़ा निवासी 25 साल की युवती ने रिपोर्ट दर्ज करवाई है कि नवम्बर 2020 में जी-स्क्रीन स्थित एक सैलून में वह जांब पर लगी थी। जांब के दौरान सैलून ऑनर से बातचीत होने लगी। आरोपी बांस सैलून में जांब करने वाली दूसरी लड़कियों को जल्दी भेज देता था। कोई न कोई बहाना बनाकर उसको रोक लेता था।

पीड़िता का आरोप है कि जनवरी 2021 में आरोपी बांस ने उसको प्यार करने के बारे में बताया। जांब करने वाली लड़कियों के जाने के बाद उसे बहाना बनाकर रोक लिया। अकेला पाकर आरोपी ने उसके साथ रेप किया। विरोध करने पर शादी करने का वादा किया। विश्वास में लेने के लिए पार्टनरशिप डेटा के लिए खाली स्टाम्प तक साइन कर दिया। शादी का झंसा देकर लगातार दुष्कर्म करता रहा। देशोध्मण के दौरान प्रेनेट होने पर धोखे से ऑबोेशन करा दिया। शादी का दबाव बनाने पर उसके पहले से शादीशुदा होने का पता चला। पत्नी से परेशान होने की वजह से जल्द तलाक तक की कहने लगा। परेशान होकर पीड़िता ने आरोपी के खिलाफ रिपोर्ट दर्ज करवाई।

एयरपोर्ट पर 46 लाख के सोने के साथ यात्री पकड़ा

जयपुर (का.सं.)। सांगानेर एयरपोर्ट पर करीब 46 लाख रुपये का सोना पकड़ा गया है। शारजाह की फ्लाइट से जयपुर पहुंचे यात्री को कस्टम अधिकारियों ने दबोचा है। जांच के दौरान यात्री के बॉक्स से सोने की छड़ मिली हैं। इनसे करीब 756 ग्राम सोना निकला। इस सोने की कुल कीमत 46 लाख 64 हजार और 520 रुपये बताई गई है।

कस्टम अधिकारी ने बताया कि सुबह शारजाह से आने वाली फ्लाइट में सोने की तस्करी की जानकारी मिली थी। इस पर एयरपोर्ट पर तैनात टीमों को एक्टिव रहने के निर्देश दिए गए थे। फ्लाइट रनवे पर लैंड करने के साथ ही सभी ऑफिसर एक्टिव हुए। एयरपोर्ट से बाहर निकलने के दौरान एक यात्री को अधिकारियों ने रोका। उससे जानकारी मांगी, लेकिन उम्कके द्वारा गोल्ड से संबंधित जानकारी नहीं मिली। इसके बाद यात्री के सामान की जांच की गई। उससे भी कुछ बरामद नहीं हुआ। सामान को स्कैन किया

■ शारजाह से आ रहे यात्री के बॉक्स में मिला 756 ग्राम सोना

■ मास्टरमाइंड तक पहुंचने के लिए आरोपी से पूछताछ में जुटी कस्टम टीम

गया। इससे पता चला कि बैग में रखे एक कार्टन में गोल्ड की छड़ियां रखी हुई हैं। टीम ने बैग की तलाशी कर कार्टन को बाहर निकाला। कार्टन में बड़ी गोपनीय तरीके से सोने की छड़ी छिपा रखी थी। इस संबंध में यात्री से जब जानकारी मांगी गई तो उसने कुछ जानकारी होने से मना कर दिया। इस पर यात्री से पूछताछ के लिए उसे कोर्ट में पेश किया गया है। सोने को जब्त कर लिया गया है। तस्करी के मास्टर माइंड तक पहुंचने के लिए यात्री से पूछताछ की जा रही है।

धूलभरी आंधी के साथ शहर में हल्की बारिश

जयपुर। राजधानी जयपुर में रविवार को मौसम में बदलाव हुआ। सुबह ठंडी हवा ने गर्मी ने कुछ देर के लिए राहत दी लेकिन दिन निकलने के साथ ही तेज धूप ने गर्मी का अहसास भी करवा दिया। दोपहर होते होते मौसम एक बार फिर से बदल गया आसमान में काले बादल छा गए और राहत दी। दोपहर होते होते मौसम ने अचानक करंट ली और पूरे शहर में बादल छा गए कुछ ही देर में तेज धूल भरी आंधी के साथ हल्की बारिश होने लगी।

मौसम विशेषज्ञों के अनुसार भारत में सक्रिय हुए नए पश्चिमी विक्षोभ की वजह से उत्तर भारत में एक बार फिर मौसम परिवर्तन का सिलसिला शुरू हो गया है। 24 घंटों में जयपुर, अलवर, भरतपुर, धौलपुर, करौली, झुझुनूर, सीकर, चुरू, नागौर, हनुमानगढ़, दौसा और बीकानेर में आंधी के साथ बारिश होने की

संभावना है। इसके बाद 25 अप्रैल को मौसम शुष्क रहने की संभावना है। वहीं, 26 अप्रैल को राजस्थान के दक्षिणी हिस्से में धूलभरी आंधी चलने के साथ बारिश हो सकती है। इसके बाद 27 और 28 अप्रैल से राजस्थान में एक नया वेदर सिस्टम तैयार होगा। इससे प्रदेश के अधिकांश इलाकों में बारिश की संभावना है। नए वेदर सिस्टम का असर पूर्व के शुष्कआती महीने में भी नजर आएगा। प्रदेश में तेज हवा के साथ बारिश का सिलसिला देखने को मिलेगा। इससे राजस्थान के अधिकतम तापमान में 5 डिग्री सेल्सियस तक की गिरावट हो सकती है। सोमवार को राजधानी जयपुर में आंशिक रूप से बादल छाए रहने की संभावना है। अधिकतम तापमान लगभग 34 डिग्री और न्यूनतम तापमान लगभग 20 डिग्री सेल्सियस तक रहने की संभावना है।

साह-समाचार टेनिस लीग में हुए रोमांचक मुकाबले



जयपुर (का.सं.)। महिमा ग्रुप के तृतीय संस्करण डीपीटीएल में सैंडी स्ट्राइकर्स, मोवीश समेशर्स, एस.आर.के. हॉस्पिटल मालोटे वॉरियर्स ने सेमीफाइनल में प्रवेश किया। मैडिकोज सोशल वेलफेयर सोसायटी के तत्वाधान में हुए टेनिस लीग में सीनियर टीन वर्ग में रोमांचक मुकाबले हुए। लीग चैम्पियन डॉ. जयंत सेन ने बताया कि सीनियर वर्ग में एस.आर.के. हॉस्पिटल ने आर.जे.13 किंग्स को 2-1 से हराकर ग्रुप में पहला स्थान पक्का किया। मोवीश समेशर्स ने मालोटे वॉरियर्स को 2-1 से हराया। लीग फेरीन डॉ. संदीप निखान ने बताया कि थापर टाइटेन्स ने नौ राइड्स को 2-1, एक अन्य मुकाबले में नौ राइड्स में शूटिंग स्टॉक को 2-1 से हराया। लीग को चैम्पियन डॉ. हरीश भारद्वाज ने बताया कि जूनियर वर्ग में प्रीयूथ हॉस्पिटल ने केडिया होटशॉट्स को 2-1 से हराया और फोर.डी.डियोनोसोस टिक्स ने स्टैटो किंग्स को 2-1 से हराया। लीग सेक्रेटरी डॉ. अनिल यादव ने बताया कि मास्टर्स वर्ग में डॉ. अक्षय ने डॉ. रवि को 6-4 से, विक्टर वर्ग में डॉ. सुभांशु ने डॉ. विकास को 6-4 से और सुपर लीजेंड्स में डॉ. मुनीश कक्कड़ ने डॉ. राकेश थापर को 6-4 से हराया।

प्रदेश कार्यकारिणी किया गठन

जयपुर। विप्र फाउंडेशन के राष्ट्रीय संगठन महामंत्री डॉ. सुनील शर्मा सीए ने प्रदेश पदाधिकारियों की घोषणा करते हुए सर्वोच्च मानसिंह चिकित्सालय के पूर्व चिकित्सा अधीक्षक डॉ. राजेश शर्मा को प्रदेश अध्यक्ष एवं सुनील शर्मा नर्सिंग ऑफिसर को प्रदेश महामंत्री, अनिल शर्मा को सैंटीनल महामंत्री, प्रदेश वरिष्ठ उपाध्यक्ष के पद पर डॉ. दिनेश गौतम, डॉ. विनोद शर्मा, डॉ. हॉस्पिटल में प्रशासन एवं मानसिंह चिकित्सा महाविद्यालय डॉ. ओपी शर्मा संयुक्त निदेशक, डॉ. नरोत्तम शर्मा उप निदेशक (निदेशालय स्वास्थ्य भवन) एवं नर्सिंग ऑफिसर चनश्याम जोशी अजमेर पुष्पारण शर्मा अलवर एवं संस्थापन अधिकारी महेश शर्मा को चुना है। इसी प्रकार प्रदेश उपाध्यक्ष के पद पर डॉ. देवेन्द्र शर्मा सवाई माधोपुर, डॉ. कपिल पांडेया बांसवाड़ा, तरणा पुजारी उदयपुर, सौरभ महर्षि जयपुर, प्रीति रामदेव जोधपुर, दामोदर आचार्य नागौर, डॉ. नरेंद्र शर्मा पाटनरशिप को नियुक्त किया है। इसी प्रकार प्रदेश सचिव के पद पर डॉ. तरुण तिवारी जयपुर, शशिकांत शर्मा (नर्सिंग अधीक्षक), महेंद्र शर्मा वरिष्ठ नर्सिंग ऑफिसर करौली, अजय शर्मा अलवर, निर्मला शर्मा जेकेलेन, प्रदेश संयुक्त सचिव के पद पर मुरलीधर शर्मा जोधपुर, सहस्त्र करण उपाध्याय बीकानेर, आनंद सरोहित नागौर, निशा शर्मा हनुमानगढ़, कांसलेस शर्मा भरतपुर को नियुक्त किया है। इसके अलावा प्रदेश प्रवक्ता के पद पर डॉक्टर धर्मेष्ट कुमार शर्मा, आचार्य सर्वोच्च मानसिंह चिकित्सा महाविद्यालय, बतराम चतुर्वेदी वरिष्ठ नर्सिंग अधिकारी, मनोवीर शर्मा वरिष्ठ सहायक, दीपक तिवारी वरिष्ठ सहायक निदेशालय जयपुर व हेमंत आमेटा वरिष्ठ नर्सिंग अधिकारी उदयपुर को नियुक्त किया है।

भर्ती को लेकर वाल्मीकि समाज में रोष

जयपुर (का.सं.)। राजस्थान में 13184 सफाई कर्मचारियों के लिए होने वाली भर्ती को लेकर सफाई कर्मचारी आयोग के उपाध्यक्ष दीपक डंडोरिया ने नाराजगी जताई है। उन्होंने कहा कि नियुक्ति में प्रशासन ने आरक्षण का पेंच फंसा दिया गया है। मुख्यमंत्री की मंशा यही है कि भर्ती में वाल्मीकि समाज को प्राथमिकता दी जाए, इसी को लेकर संपूर्ण राजस्थान के वाल्मीकि समाज के प्रमुख लोगों से आज मीटिंग हुई है। विज्ञित को लेकर सम्पूर्ण वाल्मीकि समाज में रोष है, समाज के लोगों का कहना है कि भर्ती में वाल्मीकि समाज को अनदेखा किया गया है, वाल्मीकि समाज का हक छीनकर अन्य को वरीयता दी जा रही है, जो सारसर गलत है। उन्होंने चेतवानी की कि अगर विज्ञित को तुरंत प्रभाव से बदला नहीं गया तो सम्पूर्ण राजस्थान में वाल्मीकि समाज द्वारा प्रशासन के खिलाफ उग्र आंदोलन किया जायेगा, जिसकी जिम्मेदारी प्रशासन को होगी।



बजाज नगर पुलिस ने व्यवसायी के घर में नकदी-जेवर चुराने वाले ड्राईवर व नौकर समेत तीन बदमाशों को गिरफ्तार किया।

जयपुर (का.सं.)। बजाज नगर थाना पुलिस ने 30 लाख रु. के जेवर और 25 लाख रुपये चुराने के मामले में घर के नौकर और चालक समेत तीन लोगों को गिरफ्तार किया है। पुलिस ने उनके कब्जे से 23 लाख 50 हजार रुपये और तीस लाख रुपये के जेवर बरामद किए हैं। पुलिस ने वारदात के समय काम में लगे गार्डन ड्राइवर और नौकर को भी बरामद करने का प्रयास कर रही है।

डीसीपी (पूर्व) ज्ञानचंद यादव ने बताया कि गिरफ्तार आरोपी राधेश्याम मण्डल, भागचंद चौधरी जय जवान कॉलोनी बजाज नगर और मन्नालाल श्याम सरोवर गजसिंहपुरा मानसरोवर का रहने वाला हैं। डीसीपी ने बताया कि 21 अप्रैल को जय जवान कॉलोनी प्रथम निवासी दुष्यंत मल्होत्रा ने थाने में मामला दर्ज करवाया था कि 21 अप्रैल को उसके पिताजी ने जयपुर से बाहर जाते समय नौकर राधेश्याम और ड्राइवर भागचंद की उपस्थिति में पिताजी ने बैग दिया, जिसमें 25 लाख रुपये नकद थे, जिन्हें कर्मरे में रखने के लिए दिया था। पीड़ित का कहना है कि शाम को पत्नी और बहन बाजार में चली गईं। घर में नौकर अकेला था। शाम को जब वह लौट कर आए तो मकान का ताला टूटा हुआ था और अंदर सामान बिखरा हुआ था। नौकर नशे में था और बात करने पर टालमटोल कर रहा था। जब अलमारी

चैक की तो उसमें रखा बैग और जेवर गायब था। मामला दर्ज होने के बाद पुलिस ने आरोपियों को रोडमैप तैयार किया। पुलिस ने आरोपियों की तलाश कर उन्हें दबोच लिया। पूछताछ में सामने आया कि अशोक कुमार मल्होत्रा के पास बिजनेस के पेटे कैश आता रहता है, जिसकी जानकारी ड्राइवर भागचंद को रहती है। घर की एक चाबी मालिक

अशोक मल्होत्रा की कार में होती थी। अलमारियों की चाबियों की जानकारी नौकर राधेश्याम को थी। अशोक कुमार मल्होत्रा के कुछ दिन पहले 25 लाख रुपये लाकर घर पर रखे थे जिसकी जानकारी चालक भागचंद को थी। पुलिस ने बताया कि 21 अप्रैल को दुष्यंत ऑफिस में था और परिवार सहित फिल्म देखने का प्रोग्राम था। भागचंद ने साजिश रचते हुए गाड़ी से

घर की चाबी कार से पहले ही निकाल ली थी। शाम को घर पर कोई नहीं होने के चलते भागचंद चौधरी और मन्नालाल ने गाड़ी के फर्जी नम्बर प्लेट लगाकर जय जवान कॉलोनी टॉक रोड जयपुर आए और भागचंद के पास चाबी होने से घर का ताला खोलकर अलमारी में रखे 25 लाख रुपये और ज्वैलरी चोरी कर आपस में बंटवारा करके भागचंद और मन्नालाल वहां से

■ बजाज नगर क्षेत्र की जय जवान कॉलोनी प्रथम की घटना

■ ड्राइवर भागचंद को बिजनेसमैन के पास आने वाले नकद पैसे की जानकारी थी, उसने कार से घर की चाबी चुराकर नौकर राधेश्याम की मदद से वारदात की

चले गए तथा नौकर राधेश्याम अपने कमरे में चला गया।

पुलिस ने बताया कि आरोपियों से 23 लाख 50 हजार रुपये नकद तथा 30 लाख रुपये की ज्वैलरी बरामद की जा चुकी है। बाकी बचे हुए पैसे के लिए पुलिस पूछताछ कर रही है। आरोपी भागने की तैयारी कर रहे थे, इसके लिए उन्होंने गाड़ी की नेम प्लेट भी बदल दी थी।

पुलिस ने बताया कि मन्नालाल का ब्लैकमेलिंग एक्सपोजरेशन का मामला है। भागचंद के खिलाफ भी मामला दर्ज है। राधेश्याम मण्डल ने पहले भी अपने मालिक के साथ चालक की थी। प्राथमिक जांच में सामने आया कि उनका पुलिस वेरीफिकेशन भी नहीं करवाया गया था।